



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT



Бр./Nr 12-1612/1  
16-04-2021 г./в.

Врз основа на член 22, член 23 став 1 од Законот за спречување на корупцијата и судирот на интереси („Службен Весник на Република Македонија” број 12/2019), член 36 став 1, член 40 и член 41 од Деловникот за работа на Државната комисија за спречување на корупцијата, Државната комисија за спречување на корупцијата, постапувајќи по пријава за корупција од познат подносител, на 47-а седница, на продолжението на седницата одржано на ден 13 Април 2021 година ја донесе следната

### Одлука

Постапката покрената по пријавата за корупција бр. 12-3530/1 од 12.07.2019 година доставена од познат подносител, физичко лице - ----- од -----, СЕ ЗАПИРА.

Согласно со одредбите на Законот за спречување на корупцијата и судирот на интереси Државната комисија за спречување на корупцијата нема основ за нејзино понатамошно надлежно постапување во предметот со број 12-3530 од 2019 година оформен врз основа на пријавата бр. 12-3530/1 од 12.07.2019 година.

Предметот со број 12-3530 од 2019 година да се затвори и да се архивира.

Одлуката на Државната комисија за спречување на корупцијата, со образложението – во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Примерок од одлуката да се достави до подносителот на пријавата.

### Образложение

Предметот со број 12-3530 од 2019 година е оформен врз основа на пријава бр. 12-3530/1 од 12.07.2019 година доставена од познат подносител, физичко лице - ----- од -----, со познати адресни податоци.

Со предметната пријава се изразуваат сомневања за повреда за повреда на правилата во врска со распределба на предметите во Основниот суд ----- во периодот 2014 -2018 година, со посочување дека во два предмети, К.бр. ----- и К.бр. -----, против исто лице предметите се распределени во работа кај ист судија – -----, како и дека за истиот обвинет, по различни основи постапувала судијата -----.

При постапувањето на предметниот пријавен случај Државната комисија за спречување на корупцијата презема процесни дејствија – достава на барање за надлежно постапување и достава на податоци и информации, па имено, поаѓајќи од наводите на подносителот, заради целосно утврдување на фактичката состојба, со пимено бр. 12-3530/3 од 03.09.2019 година, побара во насока на проверка на наводите, како стварно надлежен орган, да постапи Судскиот совет на Република Северна Македонија.

Последователно, по повод доставеното барање, до Државната комисија за спречување на корупцијата е доставен писмен одговор од Судскиот совет на Република Северна Македонија со кој Државната комисија е известена дека Судскиот совет постапил на предметниот случај на начин што побарал и прибавил информации и податоци од Основниот ----- за начинот на распределба на посочените предмети.

Судскиот совет, како што се наведува во писмениот одговор до Државната комисија, по однос на еден од предметите - К.бр. -----, на кој посочува подносителот на пријавата, констатирал дека истиот бил распределен во работа на посочената судија ----- преку автоматска распределба на предметите, додека по однос на вториот предмет на кој се однесува одговорот на Судскиот совет – предметот - К.бр. ----- – дека

истиот бил распределен во работа на посочената судија ----- – рачно. По однос на вака распределениот предмет К.бр. -----, согласно известувањето дадено од Основниот суд ----- “одлука од поранешниот претседател на судот за распределбата на предметот во уписниците на судската управа, како и во АКМИС системот не е евидентирана”.

Поаѓајќи од се погоре наведено Државната комисија за спречување на корупцијата констатира дека по наводите од предметната пријава постапил надлежниот орган – Судскиот совет на РСМ, од чиј писмен одговор – во делот кој се однесува на предметот К.бр. ----- се констатира дека наводите од пријавата не се потврдуваат.

Во делот, пак, од предметната пријава кој се однесува на предметот К.бр. ----- се констатира дека наводите од пријавата се потврдуваат, меѓутоа само делумно, бидејќи писмен доказ за повреда на правилата во врска со распределба на предметите во тој конкретен случај не евидира во Основниот суд -----.

Врз основа на сите околности на предметниот пријавен случај Државната комисија за спречување на корупцијата оцени дека во конкретниот случај – за предметот К.бр. ----- на ----- за кој се има сознанија дека бил рачно распределен - нема докажани индиции за евентуална злоупотреба на функцијата, јавното овластување, службената должност или положба за остварување на корист, директно или преку посредник, за себе или за друг од страна на службеното лице претседател (поранешен) на посочениот суд.

Во врска со погоре наведеното Државната комисија за спречување на корупцијата земајќи во предвид дека се работи за поранешен претседател на суд -----, сега веќе разрешен претседател, односно судија, како и дека според јавно достапните информации истиот е неправосилно прогласен за виновен и осуден на казна затвор во траење од ----- за злоупотреба на службената положба во периодот 2013-2016 година, сторена токму со директно влијание на распределбата на предмети кај одредени судии, оцени дека нема основ/елементи за понатамошно постапување согласно со надлежностите на Државната комисија за спречување на корупцијата утврдени со член 17 од Законот за спречување на корупцијата и судирот на интереси, односно за евентуално поведување постапка за кривично гонење и/или покренување на иницијатива пред надлежните органи за поведување постапка за утврдување на одговорност на службени лица.

Врз основа на се, погоре наведено, Државната комисија за спречување на корупцијата одлучи како во диспозитивот на оваа одлука.

Оваа одлука е конечна и против неа не е дозволена жалба.

Одлучено на ден 13 Април 2021 година под бр. \_\_\_\_\_/\_\_\_\_\_

ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА  
Заменик претседател,  
м-р Шемши Салаи

Изработил: Х.М., Советник

Одобрил: Билјана Ивановска, Претседател на ДКСК

Доставено до:

- Архива
- Подносителот